
Дар ин китоб роҷеъ ба рӯза ва одоби рӯзадорӣ, 
алалхусус рӯзаи моҳи шарисри рамазон, ки рукни 
чаҳоруми дини мубини Ислом аст, сухан меравад. 
Умеди онро дорем, ки мақбули даргоҳи Худованди 
бузург гашта ва мавриди писанди хонандагони азиз 
қарор гирад. 


Номи китоб: Руза ва одоби рузадори 

Муаллиф: Саидмумини Ҳомид 
Муҳаррир: Аловуддин Қосимов 

Муқаддима 


Ҳамду сано Худовандеро, ки моро ба роҳи рост 
ҳидоят намуд ва моро аз ҷумлаи, касоне гардонид, ки 
дини исломро лайрав шудем. Ва дуруду салом ба 
Паёмбари акрам, ки дар ҳарду ҷаҳон василаи мост. 
Паёмбаре, ки Аллоҳ Таъоло ба сабаби ӯ балои куфру 
ширкро бартараф кард. Ҳамчунин дуруду салом бар 
олу асҳобаш, ки ҳидоятгарони роҳи ҳақ мебошанд ва 
низ бар авлиёи Худо, ки бар онҳо хавфе нест ва онҳо 
ғамгин ҳам намешаванд ва инчунин бар касоне, ки 
лайравии онҳоро мекунанд то рӯзи қиёмат. 


Аммо баъд: 

Аллоҳ Таъоло дар Қуръони карим фарз будани 
рӯзаи моҳи шарифи рамазонро ба мо хабар дода 
мефармояд: 






«Эй касоне, ки имон овардаед, рӯза доштан бар 
шумо муқаррар шуд, ҳамчунон ки бар касоне, ки 
пеш аз шумо будаанд, муқаррар шуда буд, то 
парҳезгор шавед!» 

(Бақара, 183) 

Инчунин Паёмбари акрам (с) дар ҳадиси дурбори 
худ фарудааст: 

.Ц- _5 ^ _5 ;в1^^! ^1^1 ^ ;й^и-л11 

(^1*лл ^ ^^1^^! *!^^) 

«Пайдоишу бунёди Ислом бар панҷ чиз аст. 

Якум: Шаҳодат додан бар ин, ки нест худое ба 
ҷуз Аллоҳ таъоло ва Муҳаммад фиристодаи 
Аллоҳ аст. 

Дуввум: Бар пой доштани намоз аст. 

Сеюм: Адо кардани закот аст. 

Чаҳорум: Рӯза доштани моҳи рамазон аст. 

Панҷум: Ҳаҷҷи Байтуллоҳ аст, барои шахси 
дорову тавоно». 

(Ривояти Бухорӣ ва Муслим). 

Аз фармудаи Худои бузург (ҷ) ва Расули гиромӣ (с) 
фаҳмида мешавад, ки рӯзаи моҳи шарифи рамазон 
чаҳорумин рукни Ислом аст. 

Ҷамъоварӣ ва тадвини ин китоб аз Қурону Суннат 
ва осори салафи солиҳ буда ва ба таври мухтасару 
лурмаъно ба хонандагони азизу арҷманди 
кишварамон лешкаш мегардад. Умеди онро дорем, ки 
мақбули даргоҳи Худованди бузург гашта ва мавриди 
лисанди хонандагони азиз қарор гирад. 

Аз Худои меҳрубон хоҳиш ва дархости онро дорем, 
ки мову шуморо аҳли тавфиқу саодат гардонад, то ба 
Қуръону Суннат ва амалкарди бузургони гузаштаамон 
лайрав бошем. 

Омин! 

Таърифи савм (руза) 

Савм дар луғат, мутлақан, аз ягон чиз боз 
истоданро гӯянд. Масалан вақте ягон шахс аз таом 
хӯрдан ва сухан кардан боз истад ва сухан нагӯяду 
таом нахӯрад, ин шахсро дар назди аҳли луғат соим 
(рӯзадор) мегӯянд. Аммо маънои савм дар шариати 
Ислом ва назди фуқаҳои шаръ ин аст: «Савм (рӯза) 
боз истодан аст аз хӯрдану ошомидан ва аз дигар 
лаззатҳо дар тӯли як рӯзи комил». Яъне аз субҳи 
содиқ то ғуруби офтоб бо шартҳое, ки дар оянда зикр 
хоҳанд шуд. 

Дар мазҳаби Ҳанафӣ ва Ҳанбалӣ бар ин таъриф 
иттифоқ доранд, аммо дар мазҳаби Моликӣ ва 
Шофиъӣ дар охири ин таъриф ниятро фарз дониста 
қайд кардаанд. 

Нияти рӯза дар мазҳаби Ҳанафӣ ва Ҳанбалӣ аз 
рукни савм (рӯза) нест, аз ин хотир ният назди ин ду 
имоми бузург дар таъриф дохил намешавад. Аммо 
ногуфта намонад, ки нияти савм (рӯза) дар назди 
лайравони ин ду мазҳаб, Ҳанафӣ ва Ҳанбалӣ шарти 
лозимист, ки рӯза бе ният ҷоиз намебошад. Ин ҷо дар 
таърифи савм, фарқияти байни мазҳаби Ҳанафию 
Ҳанбалӣ ва Моликию Шофиъӣ фалсафаи фиқҳӣ 
мебошад, яъне, фарқ дар лафз асту бас, ки инро 
соҳибилмон хуб дарк мекунанд. 


Тақсимоти савм (рӯза) 

Дар тақсимоти савм байни мазҳабҳо ихтилоф аст. 
Аввал ин, ки мазҳаби Моликӣ, Шофиъӣ ва Ҳанбалӣ 


5 



бар ин қавл иттифоқ доранд, ки рӯза чаҳор қисм 
мебошад: 

Якум, рӯзаи фарз: 

- Монанди рӯзаи моҳи рамазон дар ҳоли адо 
бошад ё дар ҳоли қазо. 

Дуввум, рӯзаи суннат аст. 

Сеюм, рӯзаи ҳаром аст. 

Чорум, рӯзаи макрӯҳ аст. 

Аммо дар мазҳаби Ҳанафӣ, ки мазҳаби мову шумо 
мебошад, рӯза ба якчанд қисм ҷудо мешавад, ки ин 
ҷо бо тафсил баён менамоем. 

Гурӯҳи аввал бар ин назаранд, ки рӯза ҳашт қисм 
мебошад: 

Аввал: Рӯзаи фарзӣ, ки фарзи муайян бошад, 
монанди рӯзаи моҳи рамазон аз рӯи адо дар вақташ. 

Дуввум: Рӯзаи фарзӣ, ки фарзи ғайри муайян 
бошад, монанди рӯзаи моҳи рамазон аз рӯи қазо дар 
ғайри вақташ. 

Масалан, шахсе рӯзаи моҳи рамазонро комилан ё 
қисман рӯза нагирад, бар ӯ лозим нест, ки қазояшро 
дар вақти хос ё дар вақти муайян бидорад. 

Рӯзаи кафорат низ инчунин аст, чунки ин ҳам 
фарзи муайян нест. 

Сеюм: Рӯзаи воҷиби муайян, монанди назри 
муайян. 

Чорум: Рӯзаи воҷиби ғайри муайян, монанди назри 
мутлақ. 

Панҷум: Рӯзаи нафл. 

Шашум: Рӯзаи маснун, яъне суннат. 

Ҳафтум:Рӯзаи мустаҳаб. 

Ҳаштум: Рӯзаи макрӯҳи танзиҳӣ ва таҳримӣ. 

Назари ғурӯҳи дуввум, ки рӯза дар назди эшон 
ҳафт қисм мебошад, чунин аст: 

Аввал; Фарзи муайян ва он ҳамонест, ки вақти хос 
дошта бошад, монанди рӯзаи моҳи рамазон аз рӯи 
адо ва рӯзаи назри муайян. 

Дуввум: Фарзи ғайри муайян ва он ҳамонест, ки 
вақти хос надошта бошад, монанди рӯзаи моҳи 
рамазон аз рӯи қазо ва рӯзаи назри ғайри муайян. 

Сеюм: Воҷиб ва ин рӯзаи нафл аст, ки дар он 
шурӯъ карда, сипас қатъаш мекунад. 

Масалан, шахсе мехоҳад, ки рӯзи панҷшанберо 
рӯза гирад ва феълан ҳам дар он шурӯъ кард. Пас, 
бар ӯ воҷиб аст, ки онро ба итмом бирасонад, зеро 
агар рӯзаи он рӯзро ифтор кунад, гирифтори ҷурму 
гуноҳ мешавад ва қазо доштанаш бар ӯ воҷиб аст. 

Рӯзаи эътикофи ғайри манзӯр низ чунин ҳукм дорад. 

Чаҳорум: Рӯзаи ҳаром. 

Панҷум: Рӯзаи маснун, яъне суннат. 

Шашум: Рӯзаи нафл. 

Ҳафтум: Рӯзаи макрӯҳ. 


Рузаҳои зикршударо ин ҷо бо тартиб шарҳу тавзеҳ 
медиҳем. 


Қисми якум - рӯзаи фарз: 

Чуноне, ки гуфта шуд, рӯзаи фарзӣ, ин рӯзаи моҳи 
шарифи рамазон дар вақташ мебошад, яъне дар 
моҳи шарифи рамазон ва ҳукми он фарз аст. 


Далелаш ин аст, ки Аллоҳ Таъоло дар Қуръони 
карим мефармояд: 

^ ^ 

«Эй касоне, ки имон овардаед, рӯза доштан бар 
шумо муқаррар шуд, ҳамчунон ки бар касоне, ки 
пеш аз шумо будаанд, муқаррар шуда буд, то 
парҳезгор шавед!» 

(Бақара, 183) 


Ҳамчунин Худованди бузург мефармояд: 


«Моҳи Рамазон (моҳест), ки дар он барои 
роҳнамоии мардум ва баёни роҳи равшани ҳидоят 
ва ҷудо сохтани ҳақ аз ботил, Қуръон нозил 
шудааст, пас ҳар кас, ки моҳро бубинад, бояд, ки 
дар он (моҳ) рӯза бидорад.». 

(Бақара, 185) 


Аҳодиси Паёмбари акрам (с) низ далолат бар фарз 
будани рӯзаи моҳи Рамазон мекунад. Расули Худо (с) 
фармудааст: 

^ ^ .ш! 1^1 11 (^! й^1^.сц ^1и31 

.с1з^1 ^ ^ ^1^1 ^ 4о^^.л!1 

(^1иьй ^ й!^^) 


«Пайдоишу бунёди Ислом бар панҷ чиз аст. 
Якум: Шаҳодат додан бар ин, ки нест худое ба 
ҷуз Аллоҳ таъоло ва Муҳаммад фиристодаи 
Аллоҳ аст. 

Дуввум: Бар пой доштани намоз аст. 

Сеюм: Адо кардани закот аст. 

Чаҳорум: Рӯза доштани моҳи рамазон аст. 

Панҷум: Ҳаҷҷи Байтуллоҳ аст, барои шахси 
дорову тавоно». 

(Ривояти Бухорӣ ва Муслим). 

Инчунин дар ҳадиси дигар омадааст, ки он Ҳазрат 
(с) мефармоянд: 

и (.5^' Сх _5 

1с]1з л1 (_рэ^ и^с. .л1 с!_5^а1_) 

(_!а 

.«^>! ӣ! 1!!.')!» :с]1^ 

«Дар ҳадиси Талҳа писари Убаӣдуллоҳ (р) 
омадааст, ки марде аз Паёмбари акрам (с) пурсид: 

- Эӣ Расули Худо (с), маро аз он чизе, ки Аллоҳ 
Таъоло бар ман аз рӯза доштан фарз гардонидааст, 
хабар деҳ. Паёмбари акрам (с) фармуданд: 

- Рӯза доштани моҳи Рамазон. 

Он мард гӯфт: 

- Оё бар ман гаӣри ин ҳаст? 

Расӯли Худо (с) фармуданд: 

- Не, магар ин, ки рӯзаи нафл бидорӣ». 

Қисми дуюм - рӯзаи воҷиб: 

Ҳукми рӯзаи кафорат, рӯзаи назр ва инчунин рӯзаи 
қазои моҳи рамазон воҷиб мебошад. Чунон ки Аллоҳ 
Таъоло фармудааст: 

«Ва бояд ба назри кардаашон вафо кунанд». 

(Ҳаҷ, 29) 

Чуноне ки машҳур аст, назди баъзе уламои 
мазҳаби Ҳанафӣ адои назр воҷиб аст, на фарз. 

Масалан, агар шахсе назри маъсияту гуноҳ кунад, 
ба ин маъно, ки гӯяд: «Агар писарам ҳозир шавад, 
ман шароб менӯшам». Пас, дар ин ҳолат ва монанди 
он вафо кардани назр бар вай лозим нест, чунки дар 
ин ҳолат ин оят далолати қатъӣ бар адои он 
намекунад. 

Аммо баъзе уламо мегӯянд, ки адои назр, фарз 
мебошад ва фарзияташ ба ин оят собит нашуда, 
балки ба иҷмоъ собит шудааст ва ин назария, яъне 
фарз будани адои назр дар назди ҳанафиҳо роҷеҳ 
мебошад. 

Ҳамчунин зикр кардан ба маврид аст, ки воҷиб дар 
амал ҳукми фарзро дорад, гарчанде баъзе уламо 
мегӯянд, ки маънои воҷиб назди ҳанафиҳо ба маънои 
суннати муаккада мебошад. Агар ин тавр ҳам бошад, 
шахс ба тарки суннати муаккада, ки қасдан ва аз рӯи 
танбалӣ бошад аз шафоати Паёмбар (с) маҳрум 
мемонад. Аз ин хотир, вафо кардан ба аҳду назр 
лозим ва зарурӣ аст. 


Қисми сеюм - рӯзаи суннат аст 
Рӯза доштани рӯзи Ошуро, яъне рӯзи даҳуми моҳи 
муҳаррам суннат мебошад ва афзалу беҳтар он аст, 
рӯзи нуҳӯму ёздаҳуми онро низ рӯза бидоранд. Рӯза 
доштан дар ин рӯзҳо савоби бузурге дорад. 

Далел барои ин гуфтаҳо ҳадиси Паёмбари Акрам (с) 
аст, ки фармудааст: 


(о^) 




«Аз Муъовия писари Абӯсуфён (р) ривоят аст, 
ки гуфт: Аз Расули Худо (с) шунидам, ки мегуфт: 
«Ин рӯзи Ошуро аст ва рӯза доштанаш бар шумо 

фарз нашудааст ва ман бошам рӯзадорам, пас 
ҳар шахсе хоҳад, рӯза бидорад ва ҳар шахсе 
хоҳад ифтор кунад». 


Ва инчунин фармудааст: 


_)л! ^ бЧли-а ЯЗ^хо]! 1л1з £4 (^-^) ^^ 

Ч^1с- (3®^ ^ А-ои.-а ^ ^ 0 


«Аз ҳазрати Оиша (р) ривоят аст, ки гуфт: 
Явми Ошуро рӯзе буд, ки аҳли Қурайш дар замони 
ҷоҳилият он рӯзро рӯза медошт ва Паёмбари 
Акрам (с) низ онро рӯза медошт. Ҳангоме ки 
Расули Худо (с) ба Мадинаи мунаввара ҳиҷрат 
намуд, он рӯзро рӯза дошт ва мардумро низ ба 
рӯза доштани он рӯз амр намуд. Чун фарзияти 
рӯза доштани моҳи Рамазон собит шуд, фармуд: 
)^р шахсе хоҳад явми ошуроро рӯза дорад ва ҳар 
шахсе хоҳад таркаш кунад». 

(Муттафақун алаӣҳи) 


Ва инчунин фармудааст: 

Л_5^1 ( 1 -^) 1Я4-1С. ]й1 0^1 ОС. 

05^^ 3 ^ : 1_5!1.3 ( ?1^ 1.Л I 31 .^ 

3^^ 1^! : ^1]!^1 _5 о^ӯИла!! Чл1с. 31 .^ С5^-9^ А-лЬ-оаЗ 0 0л 3^1_>.;л1 

Чл1с. З^Ял _)л! ^ Л Л . ^^лл 


«Аз Ибни Аббос (р) ривоят аст, ки гуфт: 
Паёмбари Акрам (с) ба Мадинаи мунаввара 
омаданд ва диданд, ки яҳудиҳо даҳуми моҳи 
муҳаррамро, яъне явми ошуроро рӯза медоранд, 
пас ба онҳо гуфт: Чаро шумо ин рӯзро рӯза 
медоред? 

Гӯфтанд: Ин рӯз рӯзи хубест, зеро дар ин рӯз 
Аллоҳ Таъоло ҳазрати Мӯсо (а) ва Бани Исроилро 
аз душманашон наҷот додааст ва ҳазрати Мӯсо 
(а) низ ин рӯзро рӯза доштаанд. 

Паёмбари Акрам (с) фармуданд: Аз шумо дида 
ман ба Мӯсо ҳаққи бештар дорам. Пас, он рӯзро 
рӯза дошт ва ба рӯза доштанаш амр кард». 

(Муттафқун алайҳи). 


Ва инчунин фармудааст: 


^1.33 с 1 






«гАз Абӯмӯсои Ашъарӣ (р) ривоят аст, ки гуфт: 
Яҳудиҳо рӯзи ошуроро гиромӣ дошта ба худ ид 
мегирифтанд. Пас, Паёмбари акрам (с) 
фармуданд: Шумо низ онро рӯза бидоред». 

(Муттафақун алайҳи). 


Ва инчунин фармудааст: 


((-^) :.с]1.э <ш1 ^‘(^1 

а11| _5 4-в1эло А^\ 1^0:11 и 1_5]1 з ^ 4.^1^_5.и1с. 

^1л11 ^ :с]и б^и1и]1 ^_5^ 1д.(и^ — ^1 ^1-0 (^1 — (_]^1 а 11 ^1*11 (^1^ 131 :с]1зз 

_з_ 51 з _5^1 _5 ^1—кьо -{о^) 4]>1 ^0 ‘с]^1 


«Аз Ибни Аббос (р) ривоят аст, ки гуфт: 
Вақте Паёмбари акрам (с) явми ошуроро рӯза 
дошт ва амр ба рӯза доштанаш кард. Асҳоб 
гуфтанд: Эй Расули Худо (с) ин рӯзест, ки яҳуду 
насоро бузургаш медоранд. Он Ҳазрат (с) 
фармуд: Агар Худо (ҷ) хоҳад, соли оянда рӯзи 
нуҳӯми моҳи муҳаррамро рӯза медорем. 

Абдуллоҳ ибни Аббос (р) мегӯяд: Соли оянда 
нарасида буд, ки Расули Худо (с) аз дунё чашм 
пушиданд». 

(Ин ҳадисро Имом Муслим ва Абӯдовуд ривоят 

кардаанд). 


Ва дар ҷои дигар ба ин лафз омадааст: 




«Паёмбари Акрам (с) фармуданд: Ҳароина, агар 
то соли оянда боқӣ бимонам, ҳатман рӯзи 
нуҳӯми моҳи муҳаррамро рӯза медорам. Яъне 
рӯзи нуҳӯмро ҳамроҳи явми ошуро». 

(Ин ҳадисро Имом Аҳмад ва Имом Муслим ривоят 

намудаанд). 

Уламо зикр кардаанд, ки рӯза доштани явми ошуро, 
яъне рӯзи даҳуми моҳи муҳаррам бар се навъ аст: 

Навъи якум: Рӯза доштани се рӯз - нуҳӯм, даҳӯм, 
ёздаҳӯм. 

Навъи дуюм: Рӯза доштани ду рӯз - нуҳӯм ва 
даҳӯм. 

Навъи сеюм: Руза доштани як руз ва он ҳам бошад 
рӯзи даҳуми моҳи муҳаррам. 

Қисми чорум - рӯзаи мандуб (мустаҳаб) 

Мандуб амалест, ки ба ҷо оварданаш савоб дорад 
ва ба сабаби тарк намуданаш шахс гунаҳкор 
намешавад. 

Рӯза доштани шаш рӯзи моҳи шаввол ва рӯза 
доштани рӯзи душанбе ва ланҷшанбеи ҳар моҳ 
мустаҳаб буда, савоби бисёре дорад. 

Инчунин рӯз дармиён рӯза доштан низ хеле савоби 
зиёд дорад. Яъне як рӯз рӯза доштан ва як рӯз ифтор 
кардан ва ин рӯзаи ҳазрати Довуд алайҳи-с-салом 
мебошад. 

Инчунин рӯза доштани моҳи раҷаб ва шаъбон 
мустаҳаб ва савоб аст. 

Аммо моҳҳои ҳаром, ки иборат аз чаҳор моҳ аст. 
Се моҳи он - зулқаъда, зулҳиҷҷа ва муҳаррам лай дар 
лай омадаанд ва як моҳи он, ки раҷаб аст, ҷудо 
мебошад. Рӯза доштани се рӯз аз ин моҳҳо - 
ланҷшанбе, ҷумъа ва шанбе, дар мазҳаби имом 
Абӯҳанифа (раҳ) мустаҳаб аст. 

Ва инчунин рӯза доштани се рӯз аз ҳар моҳ ва рӯза 
доштани сездаҳум, чордаҳум ва лонздаҳуми ҳар моҳи 
арабӣ мустаҳаб аст ва савоби зиёд дорад. 

Далели ин гуфтаҳо ҳадиси Паёмбари Акрам (с) аст, 
ки мефармояд: 




(о-а) 


«Ҷамоате аз муҳаддисон ба ҷуз Бухориву 
Насоӣ аз Абӯаюби Ансорӣ (р), ривоят кардаанд, 
ки Паёмбари Акрам (с) фармудааст: Шахсе, ки 
моҳи рамазонро рӯза дорад ва баъд аз он шаш 
рӯзи аз моҳи шавволро ба он бипайвандад, гӯё, ки 
тамоми даҳрро (яъне, як умр) рӯза дошта 
бошад». 


Ва инчунин дар ҳадис омадааст: 


.^а1и1Л ^ С5^ 

«Паёмбари Акрам (с) аксари моҳи шаъбонро 
рӯза медошт. Ҳазрати Оиша (р) гуфт: Ҳеҷ гоҳ 
надидам, ки Расули Худо (с) гайри моҳи рамазон 
ягон моҳро ба пуррагӣ руза дошта бошанд ва ҳеҷ 
гоҳ надидам, ки дар ягон моҳ бештар аз моҳи 
шаъбон рузадор бошанд». 

(Ин ҳадисро Имом Бухорӣ ва Имом Муслим ривоят 
кардаанд). 

Ва инчунин фармудааст: 

и! и (о^) (.5^^ 

111 \Са\л1а С1)]£! иа ^ 

:(^12 ^ ^ |((^..а) ^1 ^123 _4й1ла^1з л1л (_]Д) 

: ;с]1з :и1з .в^ ^ ^1з ;с]1з (с]^ ^ ^ 

^1э ^ ^ 

йг“ .^1 р' ^ 

.1^11а1_)! ^ (1^аа1ааЗ ^^1^1 ч^11.^и 
.3^ лйл! ^ 4Л.^1-а (^1 ^ 43^1 з ^! ^ сЛа^! 

«Марде аз қавми Боҳала ба назди Паёмбари 
акрам (с) омада гуфт: Эй Расули Худо (с) ман 
ҳамон марде ҳастам, ки соли аввал ба назди 
шумо омада будам. 

Расули Худо (с) фармуд: Чй туро тагйир 
додааст ва ҳол он, ки ту дар ҳолати хубе будй? 

Мард гуфт: Аз замоне, ки аз шумо ҷудо шудам, 
ҳеҷ гоҳ таом нахурдаам, магар шабона (яъне, 
тамоми ин муддат рузадор будам). 

Расули Худо (с) гуфтанд: Барои чй худатро 
ин қадар азоб додӣ? Сипас, фармуданд: Моҳи 
сабрро рӯза бидор ва як рузиро аз ҳар моҳ. 

Он мард гуфт: Эй Расули Худо (с) бештар 
бифармо, зеро ман боқувват ҳастам. 

Паёмбар (с) фармуд: Аз ҳар моҳ ду рузашро 
рӯза бидор. 

Боз он мард гуфт: Бештар бифармо. 

Паёмбар (с) фармуд: Рӯза бидор аз ҳарам ва 
тарк кун, рӯза бидор аз ҳарам ва тарк кун, рӯза 
бидор аз ҳарам ва тарк кун. 

Ҳамин тавр, бо се ангӯшти муборакашон 
шумурда ангуштҳоро боҳам часпонид. Сипас, ба 
он мард барои се рӯз рӯза доштан ва се рӯз 
ифтор кардан ишора кард». 

(Ин ҳадисро Аҳмад, Абӯдовуд, Ибни Моҷа ва 
Байҳқӣ бо санади хуб ривоят кардаанд). 


Ва инчунин фармудааст: 




«Дар Саҳеҳы Муслим омадааст, ки аз Паёмбари 
акрам (с) дар мавриди рӯза доштани рӯзи 
душанбе суол карда шуд. Он Ҳазрат (с) фармуд: 
Он рӯзест, ки ман дар ҳамон рӯз таваллуд 
ёфтаам ва инчунин дар ҳамон рӯз бар ман ваҳй 
фуруд омадааст». 


Ва дар ҳадиси дигар чунин омадааст: 


^^-0 1^! (о^) и^>л! ^11 ( 41 а 

.>111 



.(^1^ (^1 ^ 4^1А*й]1 о1^^ 

«Абӯзари Ғиффорӣ (р) гуфтааст: Паёмбари 
акрам (с) ба мо амр кард, ки аз ҳар моҳ се 
рӯзашро рӯза бидорем. Рӯзҳои сездаҳуму 
чордаҳум ва понздаҳуми ҳар моҳро. 

Сипас фармуд, ки рӯза доштан дар ин се рӯз 
монанди рӯза доштани даҳр аст». (яъне, монанди 
рӯзаи якумра мебошад). 

(Ин ҳадисро Насоӣ ривоят карда ва Ибни Ҳаббон 
тасҳиҳаш кардааст). 


!((.>^) СЯ 

.11^ ^ с!)!^ ^ ^ 


«Аз Абдуллоҳ писари Амр ривоят карда 
шудааст (р), ки гуфт: Паёмбари акрам (с) 
фармуд: Дӯстдоштатарини рӯза назди 

Парвардигор рӯзаи Довуд (а) аст ва 
дӯстдоштатарини намоз назди Парвардигор 
намози Довуд (а) аст. Нисфи шабро мехобид ва 
сеякашро барпо медошт ва шашякашро мехобид 
ва инчунин як рӯз рӯза медошт ва як рӯз ифтор 
мекард». 

(Ривояти Имом Аҳмад ва дигарон). 

Қисми панҷум - рӯзаи макрӯҳ 

Гуфтан ба маврид аст, ки макрӯҳ дар мазҳаби 
Имом Абӯҳанифа (раҳ) ду қисм мебошад! Макрӯҳи 
таҳримӣ ва макрӯҳи танзиҳӣ. 

Фарқ миёни ҳар ду макрӯҳ ин аст, ки макрӯҳи 
таҳримӣ ба ҳаром наздик буда ва макрӯҳи танзиҳӣ ба 
ҳалол наздик мебошад. 

Аз ҷумлаи рӯзаҳои макрӯҳи таҳримӣ инҳоанд! 

Рӯза доштани рӯзҳои иди Рамазон ва иди Қурбон 
ва айёми ташриқ, ки се рӯзи баъди иди Қурбонро 
мегӯянд. 

Агар шахсе ин рӯзҳои номбурдаро рӯза дорад 
рӯзадор ҳисоб меёбад, лекин барои ин кораш гуноҳ 

мегирад ва агар мабодо шахсе ин рӯзҳоро рӯза гирад 
ва рӯзаашро фосид кунад, яъне рӯзаашро ифтор 
кунад, қазояшро намедорад. 

Аз ҷумлаи рӯзаҳои макрӯҳи танзиҳӣ инҳоанд: 

- Рӯза доштани явми ошуро ба танҳоияш, вале агар 
рӯзи нуҳӯм ва ёздаҳумро ва ё якеашро ба рӯзи 
даҳуми моҳи муҳаррам изофа кунад, дар ин сурат 
рӯзад оштан суннат мебошад на макрӯҳ. 

- Таъйин кардани рӯзи наврӯз ва меҳргон (рӯзи 
шонздаҳуми моҳи ҳафтуми шамсӣ (меҳрмоҳ), ки 
эрониёни қадим онро муборак шуморида ид 
мекарданд) барои рӯза доштан. 

- Рӯза доштани тамоми даҳр, яъне як умр. 

- Рӯзаи висол доштан, яъне рӯза доштани шабу рӯз, 
зеро ин тавр рӯзадорӣ хосси Паёмбар (с) буд. 

- Рӯзадории сумт (хомӯшӣ) ва сураташ ин аст, ки 
рӯза медорад ва сухан намекунад. 

- Рӯзаи нафли доштани зан бе иҷозати шавҳараш. 


Далел бар ин гуфтаҳо ҳадиси Паёмбари акрам (с) 
мебошад, ки фармудааст: 






д 




«Ҳазрати Умар (р) мефармояд, ки дар ҳақиқат 
Паёмбари акрам (с) аз рӯза доштани ин ду рӯз 
(иди Фитр ва иди Азҳо) наҳй кардааст. Аммо 
рӯзи иди Фитр, ифтор кардан аз рӯзаатон 
мебошад ва аммо рӯзи иди Азҳо бошад, аз 
қурбониҳоятон бихӯред». 

(Ривояти Имом Аҳмад ва ғайра). 


Ва инчунин дар ҳадиси дигар омадааст: 

■ сЗ^ _3 -5 _5 ^^!3 ^^^^V 'с.5^ 

,Ч^ .)1^^а]и Л-в.^1 

«Ҳазрати Абӯҳурайра (р) ривоят мекунад, ки 
Паёмбари акрам (с) Абдуллоҳ писари Ҳузоқа (р)- 
ро ба Мино фиристода барояш гуфт, ки (ба 
ҳоҷиён бигӯ): Ин рӯзҳоро (дуюм, сеюм ва чоруми 
иди Қурбонро) рӯза надоред, зеро ин рӯзҳо рӯзҳои 
хӯрдану нӯшидан ва зикри Аллоҳ Таъоло 
мебошанд». 

(Ривояти имом Аҳмад ба исноди хуб). 

Аҳодиси Паёмбари акрам (с) дар ин мавзӯъ хеле 
бисёранд, аммо барои дарки матлаб ҳамин 
басандааст. 

Замони фарз шудани рӯзаи моҳи шарифи 
рамазон 

Мувофиқи ривоятҳо рӯза доштани моҳи рамазон, 
якуним сол баъд аз ҳиҷрат, даҳуми моҳи шаъбон, бар 
уммати Муҳаммад (а) фарз шудааст. 

Рӯзаи моҳи шарифи рамазон бар ҳар мукаллафе, 
ки ба рӯза гирифтан қодир аст, фарзи айн мебошад. 
Фарзияти он бо далелҳо аз Қурону Суннат ва иҷмоъи 
уммати исломӣ собит шудааст ва мункири он аз дини 
Ислом хориҷ аст. 

Рукни савм (рӯза) 

Барои рӯзаи моҳи шарифи рамазон дар мазҳаби 
Ҳанафӣ ва Ҳанбалӣ як рукн аст ва он боз истодан аст 
аз хӯрдану ошомидан ва аз ҷимоъ ва талаззуз. Аммо 
назди мазҳаби Моликиву Шофиъӣ ният низ рукни 
савм ба шумор меравад. 

Шартҳои рӯза 

Шартҳои рӯза дар мазҳаби Ҳанафӣ се навъ 
мебошад: шарти вуҷуб, шарти вуҷуби адо, шарти 
сиҳҳати адо. 

Аммо шарти вуҷуб се қисм мебошад:1-Ислом: 2- 
Ақл; 3-Булуғ. 

Дар зер ба тафсил шарҳи ҳаряки ин қисмҳоро баён 
мекунем. 

Аввал: Ислом, яъне рӯза доштани моҳи рамазон 
бар кофир воҷиб нест, чунки вай ба фурӯъи шариат 
мухотаб нест ва инчунин аз вай дуруст ҳам 
намешавад, зеро ният барои дуруст шудани рӯза 
шарт мебошад ва маълум аст, ки ният дуруст 
намешавад, магар аз мусалмон. Аз ин рӯ ният шарти 
вуҷуб ва шарти сиҳҳат мебошад. 

Дуввум: Ақл, яъне оқил будан шарт аст. Пас, рӯза 
доштани моҳи рамазон бар девона воҷиб нест, то 
вақте, ки ба ин дард гирифтор бошад. Агар нисфи 
моҳи рамазон девона шуд ва баъд аз он дар нисфи 
боқимонда сиҳат ёфт, бар вай воҷиб аст, ки нисфи 
боқимондаро рӯза гирад ва инчунин воҷиб аст, ки 
нисфи аввалашро ҳам қазо дорад. Аммо, агар дар 
тӯли моҳи шарифи рамазон ба бемории девонагӣ 
гирифтор бошад, дар ин сурат қазои он, бар вай 
воҷиб нест. Ҳамчунин шахсе, ки бе ёд шуда бошад 
(ҳушаш рафта бошад) ҳамин ҳукмро дорад. Агар 
шахсе ба бемории хоб гирифтор шавад, ки леш аз 
даромадани моҳи рамазон хоб кунад ва то охири ин 
моҳ барнахезад, ҳукми ин ҳам ба монанди ҳукми 
девона мебошад. 

Сеюм: Булуғ. Пас, рӯза доштани моҳи шарифи 
рамазон бар кӯдак воҷиб намебошад, гарчанде 
моҳияти рӯза гирифтанро ҳам фаҳмад. Аммо, агар 
дар ҳафтсолагӣ қуввати рӯза гирифтаро дошта бошад, 
ба рӯза доштани моҳи шарифи рамазон амр карда 

мешавад, то инки рӯза доштанро машқу тамрин 
намояд. Аммо, агар дар синни даҳсолагӣ тоқати рӯза 
доштанро дошта боша два рӯза доштани моҳи 
шарифи рамазонро аз рӯи танбалӣ тарк кунад, 
сарзаниш карда мешавад ва илло боке надорад. 

Аммо шарти вуҷуби адо ба ду қисм мебошад: 

1- Сиҳат будан; 2- Муқим будан, ки баёнашон ба 
тафсил чунин аст: 

Аввал: сиҳатию саломатӣ, яъне агар беморест, ки 
рӯза доштан бар вай зарар мерасонад, дар ин сурат 
бар вай воҷиб нест, вале қазо доштани рӯза дар 
зиммааш аст. Шариати Ислом касеро ба чизе болотар 
аз тоқати инсонӣ маҷбур намесозад. 

Дуввум: муқим будан, яъне бар шахси мусофир 
адои моҳи рамазон фарзу воҷиб нест, балки рухсат 
аст, ки ифтор кунад, лекин қазо доштанаш бар вай 
воҷиб аст. 

Шарти сиҳҳати адо низ бар ду қисм мебошад: 1- 
Пок будан аз ҳайзу нифос; 2- Ният, ки баёни ин ду 
чунин мебошад: 

Аввал: лок будан аз ҳайзу нифос. Пас, маълум 
мешавад, ки барои хоҳарону модароне, ки дар ҳолати 
ҳайзу нифос мебошанд, рӯза доштани моҳи шарифи 
рамазон ҷоиз нест, гарчанде қодир ба рӯза доштан 
ҳам бошанд. Чунки дар сиҳҳати адо, лок будани занҳо 
аз ҳайзу нифос, дар ҳолати рӯзадорӣ шарт аст, 
чуноне ки дар боло зикр шуд. 

Дуввум: ният. Пас, адои рӯза дуруст намешавад, 
магар бо ният, то инки ибодат аз одат фарқ кунад. Ва 
микдори нияти кифоякунанда ин аст, ки бо қалбаш 
маълум кунад, ки вай кадом рӯзаро медорад. Аммо ба 
забон рондани ниятро баъзеҳо суннат ва баъзеҳо 
мустаҳаб гуфтаанд. Вақти ният, ҳар рӯз баъди ғуруби 


21 



офтоб то пеш аз нисфи рӯз аст ва рӯзи шаръӣ аз 
мунташир (паҳну парешон) гаштани равшанӣ дар 
осмон аз тарафи шарқ ҳангоми баромадани офтоб то 
ғуруби офтоб мебошад. 


Фазилати моҳи шарифи рамазон 

Фазипати моҳи шарифи рамазон бисёр аст. Дар ин 
ҷо аз аҳодису ривоёт баъзеи онро ба хонандагони 
арҷманд пешкаш менамоем. 






^^^1 ^ ^ 1 ^ ай ]1 ^ Ла ^! 


«Аз Абуҳурайра (р) ривоят аст, ки Паёмбари 
акрам (с) ҳангоми расидани моҳи рамазон фармуд: 
«Ба таҳқиқ шуморо моҳи муборак фаро 
расидааст ва Аллоҳ Таъоло рӯза доштани ин 
моҳро бар шумо фарз гардонидааст. Дар ин моҳ 
дарҳои Ҷаннат кушода мешаванд ва дарҳои 
Дӯзах пӯшида мешаванд ва шайтонҳо занҷирпеч 
карда мешаванд. Дар ин моҳ шабест, ки аз ҳазор 
моҳ беҳтар аст. Шахсе, ки аз хайру савоби ин 
моҳ маҳрум бимонад, пас, ба таҳқиқ маҳрум 
мондааст». 

(Ривояти Имом Аҳмад, Насоӣ ва Байҳақӣ). 

Ва инчунин дар ҳадиси дигар омадааст: 

41иД^1 111 1ай1 ^1.^1 /^1 ^ 4Чл1й^1 

«Аз Абуҳурайра (р) ривоят аст, ки Паёмбари 
акрам (с) фармудаст: Панҷ вақт намоз ва ҷумъа 
то ҷумъа ва рамазон то рамазон, нобудкунандаи 
гуноҳонест, ки дар байни инҳо воқеъ шуда бошад, 
модоме ки гуноҳи кабира накарда бошад». 

(Ривояти Имом Муслим). 


Ва инчунин дар ҳадиси дигар омадааст: 


с5^! 


«Аз Ибни Масъуд (р) ривоят аст, ки Паёмбари 
акрам (с) фармудааст: Шахсе, ки моҳи рамазонро 
аз аввал то охир рӯза дорад, ба монанди навзод 
аз гуноҳ пок мешавад». 


Чуноне ки собит шудааст, ривояткунандаи ин ҳадис 
Абдуллоҳ лисари Масъуд (р) аст, ки дар миёни 
саҳобагон бисёр фақиҳу зоҳид буд. Боре Паёмбари 
акрам (с) ба масҷид даромад ва Ибни Масъуд (р)-ро 
дид, ки дар саҷда аст ва чунин гуфт: «Ҳароина 
фариштаҳо аз саҷдаи Ибни Масъуд дар 
ҳайратанд». 

Бародарони мӯъмину мусалмон, бидонед, ки моҳи 
рамазон, моҳест муаззаму муборак. 

Дар ривояте омадааст, ки боре ҳазрати Мӯсо (а) ба 
даргоҳи Худованд (ҷ) муноҷот карда гуфт: Илоҳо! 
Кадом моҳро ба уммати Муҳаммад (с) хоҳӣ дод? 
Фармон шуд, ки бар эшон рӯзаи моҳи рамазонро ҳукм 
кардаам. Мӯсо (а) гуфт: Илоҳо! Моҳи рамазон чӣ 
фазилат дорад? Парвардигори оламиён (ҷ) фармуд: 
Фазли моҳи рамазон бар моҳҳои дигар, ҳамчун фазли 
Ман аст бар бандагонам ва ҳар касе, ки як рӯзе аз он 
моҳро рӯза дорад, ибодати одамиён ва ҷинҳоро дар 

номаи аъмоли вай хоҳам навишт. Мӯсо (а) гуфт: 
Худоё! Маро низ аз уммати Муҳаммад (с) бигардон. 

Ҳамчунин овардаанд, ки ҳар шахсе як рӯзе аз моҳи 
рамазонро аз барои ризои Худо (ҷ) рӯза дорад, 
савобаш чунон аст, ки гӯё шашсад ҳазор ғуломро 
озод карда бошад ва шашсад ҳазор уштурро қурбонӣ 
карда бошад ва шашсад ҳазор сол, аз солҳои охират, 
Худои Таъолоро бандагӣ карда бошад. 

Паёмбари гиромӣ (с) фармудааст: "Рӯза доштан, 
нисфи сабр аст ва сабр нисфи имон аст". 

Ва шайх Ҷунайди Бағдодӣ (раҳ), яке аз бузургтарин 
намояндагони аҳли тасаввуф буд, ки ҳамасри ҳазрати 
Имом Абӯҳанифа (раҳ) мебошад, чунин гуфтааст: 
«Рӯза доштан нисфи тариқат мебошад». 

Ин ҷо мурод аз тариқат силсилаи тариқатҳои аҳли 
тасаввуф аст, ки ҳадафу мақсади асосии он, тақвову 
ларҳезгорӣ мебошад. 

Баъзе аз уламову ҳукамо рӯзаро ду дараҷа 
ниҳодаанд. Аввал рӯзаи ом аст, ки он худдорӣ кардан 
аст аз хӯрдану ошомидан. Дуввум рӯзаи хос аст, ки он 
нигоҳ доштани ҷавориҳ (аъзоҳо) аст, ки камоли он бар 
шаш чиз мебошанд. 

Аввал: нигоҳ доштани чашм аз ҳар он чизе, ки 
мункару макрӯҳ аст. Чуноне ки Паёмбари гиромӣ (с) 
фармудааст: "Назар кардан ба сӯи ҳаром тири 
заҳролӯдест аз тирҳои иблис". Пас, ҳар кас аз 
рӯи хавфи Аллоҳ Таъоло ин назар карданро тарк 
мекунад, Аллоҳ Таъоло бар вай имоне ато 
мефармояд, ки ҳаловати он имонро дар қалбаш 
меёбад". 

Дуввум: нигоҳ доштани забон аз беҳудагӯӣ. Чунки 
ғайбату дурӯғ дар мазҳаби баъзе аз уламо рӯзаро низ 
табоҳ мекунад. 

Саввум: боздоштани гӯш аз шунидани ҳар чизе, ки 
макрӯҳ ва лағву беҳуда аст. Чуноне ки Паёмбари 

гиромӣ (с) фармудааст: «Ҳар кӣ гӯшро аз шунидани 
макрӯҳ ва лагв барбандад, Аллоҳ Таъоло ӯро аз 
оташи Дӯзах нигоҳ медорад». 

Чорум: нигоҳ доштани дасту пой аз ҳама макрӯҳот 
ва ифтор кардан аз ваҷҳи ҳалол. 

Панҷум: вақти ифтор аз ваҷҳи ҳалол бисёр хӯрдан. 
Яъне чизеро, ки ҳар рӯз дар як вақт мехӯрд, бигзор 
ҳамон қадар бихӯрад. 

Шашум: дилро миёни хавф ва умед муаллақ дорад, 
ки оё ин ибодаташ ба даргоҳи Парвардигор (ҷ) қабул 
меафтад ё на. Ва ин хавф доштан аз азоби Худованд 
(ҷ) ва чашм умед доштан аз раҳматаш, бар 
фурӯтании банда ба сӯи Парвардигораш далолат 
мекунад. 

Ва рӯзаи ахассу-л-хавос он аст, ки дар дил ба ҷуз 
ёди Худои Таъоло чизе нагзаронад. Ҳамин ки ба 
дилаш фикри ғайр гузашт, дар рӯзааш шак воқеъ 
мешавад. 

Ҳазрати Умар (р) гуфтааст: Аз Паёмбари акрам (с) 
пурсидам, ки фазилати рамазон чист? Ҳазрат (с) 
фармуданд: Моҳи рамазонро дар Тавроти Мӯсо (а) 
«Ҳатт» мехонанд ва дар Инҷили Исо (а) «Тоб» 
мехонанд ва дар Забури Довуд (а) «Қурбат» 
мехонанд ва дар Қурони карим, ки Қурони Муҳаммад 
(с) аст, «Рамазон» мехонанд. «Ҳатт» ба хотири он 
гуфта мешавад, ки гуноҳро нобуд мекунад ва «Тоб» 
ба он хотир мегӯянд, ки банда дар он пок мешавад ва 
«Қурбат» аз он гӯянд, ки бандаро ба баракати моҳи 
рамазон наздикӣ ҳосил мешавад ва «Рамазон» 
бошад, гирифта шуда аз «рамз» аст ва он боронест, 
ки пеш аз тирамоҳ меборад ва ҳамон боронро арабҳо 
рамз мехонанд. Яъне, моҳи рамазон мисли ҳамон 
борон, шахси рӯзадорро аз гуноҳ пок месозад. 

Уламо гуфтаанд: Моҳи рамазонро понздаҳ хислат 
аст. Якӯм: рузӣ дар он фарох мебошад. Дуюм: зару 

мол зиёд мегардад. Сеюм: аз барои рӯза доштан ҳар 
чи мехӯрад, ибодат менависанд. Чорум: кор музоаф 
(дучанд) мешавад, яъне кори ибодат меафзояд. 
Панҷум: фариштагон бар вай омурзиш мехоҳанд. 
Шашум: шайтон занҷирбанд карда мешавад. Ҳафтум: 
дарҳои раҳмат кушода мешаванд. Ҳаштум: дарҳои 
Биҳишт кушода мешаванд ва дарҳои Дӯзах баста 
мегарданд. Нуҳӯм: ҳар шабе ҳафтод ҳазор осию 
гунаҳкор аз азоби Худованд (ҷ) озод мегарданд. 
Даҳум: ҳар шаби ҷумъа он микдор озод карда 
мешаванд, ки дар ҳафт рӯз озод шудаанд. Ёздаҳум: 
охири моҳи рамазон ҳама озод мешаванд. 
Дувоздаҳум: ҳар рӯз Биҳиштро барои рӯзадорон 
биороянд. Сездаҳум: дуои рӯзадор мустаҷоб 
мешавад. Чаҳордаҳум: аз гуноҳ пок мешавад. 
Понздаҳӯм: хушнудии Худои Таъоло барояш ҳосил 
мешавад. 

Паёмбари акрам (с) фармудааст: 

«Ҳангоме ки аввали шаби моҳи рамазон биёяд, 
Аллоҳ Таъоло ба сӯи халқаш назари раҳмат 
мекунад. Чун Аллоҳ Таъоло ба сӯи бандае аз 
бандагонаш назари раҳмат кунад, ӯро ҳеҷ гоҳ 
азоб карда намешавад". Паёмбари акрам (с) 
мегӯяд: Қасам ба Аллоҳ, ки дар ҳар шаби моҳи 
рамазон ҳазор ҳазор банда аз оташи Дӯзах озод 
мегардад. Чун шаби бисту нуҳӯми моҳи рамазон 
бирасад, Аллоҳ Таъоло он миқдореро, ки дар як 
моҳ озод аз оташи Дӯзах кардааст, озод месозад. 
Чун шаби иди Фитр бирасад, фариштаҳо ҷунбиш 
мехӯранд ва нури Ҷаббор (Аллоҳ) ба андозае 
медурахшад, ки касе ӯро васф карда 
наметавонад, сипас Аллоҳ Таъоло ба 
фариштаҳо, дар ҳоле, ки онҳо барои иди 
фардояшон омода мебошанд, ваҳйи мефиристад 
ва хитоб карда мегӯяд: «Эй маъшари (ҷамоаи) 

малоика, ҷазои аҷире (маздӯр), ки ба аҳдаш вафо 
кунад чист»? Фариштаҳо дар ҷавоб мегӯянд: 
Аҷрашро дода мешавад. Пас, Аллоҳ Таъоло 
мегӯяд: «Шумо шоҳид бошед, ки ба таҳқиқ, Ман 
онҳоро магфират кардам». 

(Ин ҳадисро Ибни Сасарӣ аз Абӯҳурайра (р) тахриҷ 
кардааст). 

Одоби рӯза доштан 

Дар рӯза доштан чанд чизест, ки мурооту пайравии 
онҳо мустаҳаб ва савоб аст. Аз ҷумлаи онҳо, субҳ 
бархестану тановул кардан аст ва инро уламо аз 
мустаҳабот шумурдаанд. Зеро шахсе, ки саҳархӯриро 
тарк кунад, гунаҳкор намешавад, лекин аз савоб 
бенасиб мемонад. Валлоҳу аълам. 

Паёмбари акрам (с) фармудааст: 


«Аз ҳазрати Анас (р) ривоят аст, ки Расули 
Худо (с) фармудааст: Саҳархӯрӣ кунед, пас ба 
таҳқиқ, дар саҳар хӯрдан баракат аст». 

(Ривояти Имом Бухорӣ ва Имом Муслим). 

Паёмбари гиромӣ (с) дар ҷои дигар фармудааст: 

«Барои мухолифат бо яҳудиён, саҳарӣ хӯред, 
зеро, ки онҳо саҳархурӣ намекунанд. Пас, ҳар кӣ 
саҳар хезад ба шумори ҳар яҳуд савоби озод 
кардани гуломро дар номаи аъмоли ӯ сабт 
кунанд». 

Ҳамчунин он Ҳазрат (с) фармудаст: «Саҳар хезед 
ва аз ҳар неъмате, ки хоҳед бихӯред, зеро, ки дар 
он ҳисоб набошад». 

Ва инчунин он Ҳазрат (с) фармудааст: «Саҳар 
хӯред ва тарозӯи худ гарон кунед, яъне ҳарчи 
дар саҳар хӯред дар тарозуи некиҳо (яъне, дар 
номаи аъмолҳои нек) навишта мешавад». 

Он Ҳазрат (с) гуфтааст: «Саҳар хезед ва Дӯзахро 
бар худ сарду хунук кунед». 

Ва инчунин он Ҳазрат (с) фармудааст: «Чун саҳар 
хезед, ин калимаро бисёр такрор кунед: «Ё 
восиъа-л-магфира». Чунки бисёр такрор кардани 
ин калима гуноҳони шуморо нобуд мегардонад». 

Ва инчунин аз одобу мустаҳаботи рӯза доштан, 
барвақт ифтор кардан аст. Баъди муайян шудани 
ғуруби офтоб ва пеш аз намоз, бояд ифтор намуд. 
Чуноне ки Паёмбари акрам (с) фармудааст: 

Г- Цл ( (о^) Ся 

«Аз Саҳл писари Саъд (р) ривоят аст, ки 
Паёмбари акрам (р) фармудааст: Ҳамеша мардум 
дар хайранд модоме, ки ифторро барвақт 
кунанд». 

(Ривояти Имом Бухорӣ ва Имом Муслим). 

Ва инчунин фармудааст: 

^ 1_^.й1а ^1йл11 111 |((_)^) ^1 ^1.2 ; 1]1э ^1 ^ 

«Аз Анас (р) ривоят аст, ки Паёмбари Худо (с) 
гуфтааст: Х^нгоме ки таоми бегоҳирӯзиро 
тақдим карданд, пас қабл аз магриб ибтидо ба 
таом кунед ва аз хӯроки бегоҳатон машитобед». 

(Бо ривояти Шайхайн). 

Ва инчунин мустаҳаб аст ифтор кардан яъне, рӯза 
кушодан бо хурмои арабӣ, ё бо шириниҳо, ё бо об ва 
инчунин агар он чизе, ки бо он ифтор мекунад, тоқ 
бошад, савоб аст. Як, ё се, ё панҷ, ё зиёда аз он. Ва 
аз ҷумлаи мустаҳабот дуои ифторро хондан аст, ки 
чунин мебошад: 






«Парвардигоро, аз бароят рӯза доштам ва ба 
Ту имон овардам ва ба он ризқе, ки бар ман додаӣ, 
ифтор кардам». 


Дар ҳадисе аз Паёмбари акрам (с) чунин омадааст: 






«Имом Тирмизӣ ба санади хуб ривоят 
кардааст, ки Паёмбари Худо (с) фармудаанд: 
Дуои се гуруҳ иҷобат шуда, рад намешавад: якум, 
шахси рузадор то вақти ифтор карданаш; дуюм, 
подшоҳи одил; сеюм, шахси мазлум». 


Аз ҷумлаи одоби шахси рӯзадор нигоҳ доштани 
забон аст аз чизҳои лағву беҳуда. Аммо нигоҳ 
доштани забон ҳама вақт аз чизҳои ҳаром, монанди 
ғайбат ва суханчинӣ, воҷиб аст, хоссатан дар моҳи 
рамазон. 

Инчунин аз ҷумлаи одоби шахси рӯзадор ба 
хешовандону наздикон ва фақирону мискинон ва 
бекасон бисёр садақаву иҳсон кардан аст. 

Аз ҷумлаи одоби шахси рӯзадор, ҳар вақте, ки бар 
вай муяссар шавад, хоҳ шаб бошад ва хоҳ рӯз, ба 

омӯзиши илм, тиловати Қурон, зикри Худованд (ҷ) ва 
дуруди Паёмбар (с) машғул будан аст. 

Ва инчунин аз ҷумлаи одобу шахси рӯзадор 
эътикоф нишастан аст, ки баёнаш дар ҷои дигар зикр 
мешавад, иншоаллоҳ. 

Рӯза доштани рӯзи шак 

Дар мазҳаби Имом Абӯҳанифа (раҳ) рӯзи охири 
моҳи шаъбонро рӯзи шак мегӯянд, ки эҳтимол дорад 
аз рамазон бошад. Сабаби шак дар ин аст, ки рӯзи 
бистунуҳӯми моҳи шаъбон ба хотири абрнок будани 
осмон баъди ғуруби офтоб, моҳро дида намешавад. 
Пас, дар рӯзи баъд шакку тардид ба вуҷуд меояд, ки 
оё аз шаъбон бошад, ё аз рамазон. Ё ба сабаби рад 
кардани шаҳодатии шоҳидон аз ҷониби қозӣ шак 
ҳосил шудааст. Аммо рӯза доштани ин рӯз, гоҳо 
макрӯҳи таҳримӣ мебошад ва гоҳо макрӯҳи танзиҳӣ 
ва гоҳо мустаҳаб ва гоҳо ботил (бекор). Пас макрӯҳи 
таҳримӣ мешавад, вақте ки ният кунад, қасдкунанда 
рӯзаи моҳи шарифи рамазонро ва макрӯҳи танзиҳӣ 
мебошад, вақте, ки ният кунад рӯза доштани рӯзи 
шакро аз воҷибе, ки назр кардааст. Ва инчунин 
макрӯҳи танзиҳӣ мебошад, вақте, ки ният кунад, рӯза 
доштани рӯзи шакро, дар ҳоле, ки байни фарзу воҷиб 
тардид мекунад. Ва сураташ ин аст, ки мегӯяд: ният 
кардам рӯза доштани фарзро, агар аз рамазон бошад 
ва нафлро, агар аз шаъбон бошад. Ва мустаҳаб 
(савоб) аст рӯза доштани ин рӯз ба нияти нафл, агар 
рӯзи одатиашро мувофиқат кунад ва агар мувофиқат 
ҳам накунад, боке надорад ва савоб ҳосил мешавад. 
Ва рӯза доштани ин рӯз ботил (бекор) аст, агар 
тардид кунад байни рӯза ва ифтор. Сураташ ин аст, 
ки бигӯяд: ният кардам рӯза доштани фардоро, агар 
аз рамазон бошад ва агар аз рамазон набошад, ман 
муфтир, яъне рӯзадор нестам. Дар ҳамаи суратҳои 

зикр шуда, агар фардояш аз рамазон бошад рӯзааш 
саҳиҳу дуруст мешавад, гарчанде макрӯҳи таҳримӣ 
бошад, ё танзиҳӣ ва ё мустаҳаб, ё мубоҳ. 

Он чизҳое, ки рӯзаро фосиду бекор месозанд 

Дар ин ҷо, он муфсидоту масъалаҳое, ки ба ин боб 
тааллуқ доранд аз нигоҳи мазҳаби Ҳанафӣ (раҳ) баён 
хоҳем кард. 

Ва ин муфсидот ба ду қисм ҷудо мешаванд. Қисми 
аввал, он чизҳое, ки рӯзаро фосид месозанд ва 
қазову кафорат бар вай воҷиб мегардад. 

Аввал ин, ки шахсе қасдан бо ҳамсараш муҷомаат 
(хобухез) кунад, яъне таскини шаҳвати фарҷро 
комилан ба ҷо биёрад. Ё он чизҳоеро, ки одатан аз 
барои ғизо истеъмол мешаванд, бихӯраду бинӯшад. Ё 
он чизҳоеро, ки дар вақти беморӣ ба ҳамон чизҳо 
табобат мекунанд, истифода барад. Монанди 
хӯрдани ягон қурсу даво ва монанди он чизҳое, ки 
табиати инсонӣ ба сӯяш майл дорад ва инчунин, агар 
меваҳои лухташударо истеъмол кунад ё меваҳои 
хомро бо намак истеъмол кунад. Дар ин суратҳо, ба 
ин шахс ҳам қазо ва ҳам кафорат воҷиб мешавад. 

Дар гуфтаҳои дар боло зикр шуда, шартҳое мавҷуд 
аст: 

Аввал ин, ки рӯзагиранда мукаллаф бошад, яъне 
ба истилоҳи ҳозира ба балоғат расида бошад. Дигар 
ин ки аз шаб нияти адои рамазон карда бошад ва 
агар аз шаб нияти адои рамазон накарда бошад, бар 
вай кафорат воҷиб намешавад. Дигар ин, ки мусофир 
ва бемор набошад, зеро, ки баъди бемор шуданаш 
бар вай ифтор кардан раво аст. Агар мусофир леш аз 
ба сафар баромаданаш ифтор кунад, кафорат аз 
гарданаш соқит намешавад. Дигар ин, ки ба ихтиёри 
худ бошад ва агар мухтор (соҳибихтиёр) набошаду 

мукраҳ бошад, яъне касе ӯро маҷбур карда бошад, 
кафорат бар вай воҷиб намешавад. 

Кафорат - ин озод кардани як ғулом аст барои 
шахси кафоратдиҳанда. Агар қодир ба озод кардани 
ғулом нашавад, лас ду моҳеро, ки дар онҳо рамазон 
набошад, лай дар лай рӯза медорад ва рӯзҳои иду 
айёми ташриқ ҳам бояд дар ин ду моҳ набошанд. Ва 
ағар инҳоро низ қодир нашавад, лас бояд шаст 
мискинро таом диҳад. 

Қисми дуюм: он чизҳое, ки рӯзаро фосид месозанд 
ва қазо воҷиб мешаваду халос. 

Аз ҷумлаи инҳо ағар инзол шавад, яъне ба сабаби 
бӯса кардан ё қалидани ҳамсараш оби маниаш 
бирезад, лас, рӯзааш фосид шуда, бар вай қазо воҷиб 
мешавад, на кафорат. 

Масалаҳои зайл низ чунин ҳукм доранд: Ағар 
санғлораеро ё оҳанлораеро ё донаеро фурӯ барад. Ё 
ҳамроҳи ҳамсараш наздик шавад (яъне, боҳам 
мулоаба кунанд) ва инзол шавад, яъне оби маниаш 
бирезад. Ё сӯзандору истифода кунад. Ё дар ғӯшаш 
давое бичаконад. Ё яғон ҷароҳаташро давои тар 
(монанди маз ва ғайра бимолад) кунад, ки ба 
шикамаш ё димоғаш таъсири худро мерасонад. Ё 
саҳар бархезаду яғон чиз тановул кунад ва ғумон 
кунад, ки ҳануз субҳ надамидааст. Ё ифтор мекунад 
дар ҳоле, ки ғуруби офтобро ғумон дорад, баъд аз он 
маълум шавад, ки ғумонаш хилофи ҳақиқат будааст. 
Ва инчунин ағар ба лурии даҳон қай кунад. Пас, 
рӯзааш дар ҳамаи суратҳои зикр шуда фосид 
мебошад ва қазо бар вай воҷиб мешавад, на кафорат. 
Валлоҳу аълам би-с-савоб. 

Боз як чанд тавсияҳо ва пешниҳодот: 

1- Саҳар хестан барои саҳархӯрӣ, зеро саҳар 
вақти баркат ва фазилат аст. 

2- Ширкат намудан дар намозҳои ҷамоати 
панҷгона, ба хусус намози субҳ ва асрро фаромӯш 
накунем, зеро, ки мувозабат бар он нишонаи имон ва 
сабаби истиқомат дар дин ва асари муҳаббати 
Худову Расули Худо мебошад. 

3- Тиловати Қурони карим ҳадди ақал 10 саҳфа 
баъд аз намози субҳ, ки тиловати ҳар ҳарфи Қурон 
даҳ баробар аҷр дорад ва ба хотир биёрем, ки ин моҳ, 
моҳи Қурони карим аст ва ҳарчи ба Қурон наздик 
бошем, ҳамон қадар ба Худованди Бузург наздик 
мешавем. Саъй кунем, ки дар ин моҳи муборак 
тамоми ибодатамон тиловати Қурони карим бошад, 
чуноне, ки бузургони гузашта чунин буданд. 

4- Ифтор додан ба рӯзадорон худ фазилате аст, 
ки Паёмбари акрам (с) ба он ташвиқ намудаанд ва он 
аҷри рӯзадорро дорад, инчунин боиси мағфирати 
гуноҳон ва наҷот аз оташи Дӯзах аст ва инчунин 
меҳру муҳаббати исломиро меафзояд ва боиси зиёд 
шудани равобити бародарӣ хоҳад шуд. 

5- Ахлоқи исломиро дар моҳи ромазон, ба хусус 
дар ҳолати рӯза, бояд бештар риоя кунем. Саъю 
кушиш кунем ҳамон тавре, ки бар гуруснагӣ ва 
ташнагӣ сабр мекунем, бояд ба тарки ахлоқи 
нописанд ва одоти зишт, аз ҷумла, дуруғ, ғайбат, 
нигоҳ ба номаҳрам, гӯш додан ба мусиқӣ ва гуноҳони 
дигар низ сабр кунем ва ба тарбияти нафси хеш 


33 



бипардозем ва бояд тамоми узвҳоямон рузадор 
бошад. 

6- Саъй кунем, ки қабл аз ифтор ним соатеро ба 
тиловати Қурони карим ва муноҷоти ба сӯи Худованд 
хос кунем, ки ин вақти бофазилатро набояд фақат ба 
суфраи ифтор дод. Расули акрам (с) мефармояд: «Се 

нафар аст, ки дуои онҳо рад намешавад ва соим 
дар вақти ифтораш аз ҷумлаи онҳост». 

7- Ифтор кардан дар вақти худ ва бидуни узр 
таъхир накардан, чунки дар аввалин вақти мағриб 
ифтор намудан аз суннати Паёмбари Ислом (с) аст. 

8- Шурӯъи ифтор бо ин дуо: «Бисмиллоҳ, 
Аллоҳумма лака сумту ва бика оманту ва алайка 
таваккалту ва ало ризқика афтарту». 

9- Суннат аст, ки рӯзадор бо хурмо ё об ба ифтор 
шурӯъ кунад. 

10- Аз пурхӯрӣ парҳез кардан, ки ин худ сарчашмаи 
бемориҳо ва хилофи ҳикмату фоидаи рӯза мебошад. 

11- Аз исроф ва табзир (беҳуда истифода бурдан) 
ва пош кардани ғизоҳо худдори кардан, чунки ин худ 
гуноҳи бузурге буда, шоистаи рӯзадор нест. 

12- Саъй кунем, ки дар намози таровиҳ ширкат 
кунем. Ба ғайри ин бояд ба қиёми шаб бипардозем, то 
шомили фармудаи Расули Худо (с) шавем, ки 
мефармояд: «Шахсе, ки дар рамазон бо имон ба 
Худо ва барои касби аҷр, намози шаб барпо дошт, 
гуноҳони моқабли ӯ бахшида мешавад». 

13- Кӯшиш кунем, ки дар шабҳои рамазон аз 
маҷолиси лағву лаъб ва беҳуда дурӣ кунем ва 
вақтҳои гаронбаҳои ин моҳи муборакро дар бозӣ ва 
саргармиҳои беҳуда, ё Худо накарда дар гуноҳу 
маъсият аз даст надиҳем (яъне, бояд ҳатман дар ин 
рӯзҳо аз гуноҳ худдорӣ кард), балки бо ташкил 
кардани ҷалсаи Қуронӣ ба таҳсини қироати худ 
билардозем, ё олимеро даъват кунем, то бароямон 
Қуронро тафсир намояд, ё аз аҳкоми рамазон ва рӯза 
ва ибодот бароямон сухан бигӯяд, ки айёми тақарруб 
ва бозгашт ба Худо ва дин аст. 

14- Некӣ ба ладару модарро муҳимтарин воҷиби 
диниямон бидонем ва саъй кунем то равобити худро 
бо ҳама мардум хуб кунем ва аз хешону наздикон ва 
ҳамсоягон дидан ва аҳвол лурсӣ намоем ва ниёзҳои 
ононро то ҳадди имкон ҷустуҷӯ намоем ва ба фуқаро 
ва мустамандон ва ятимон эҳсон кунем. 

15- Агар рамазонро фасли закоти амволи худ 
қарор додаем, кӯшиш кунем, ки ба мустаҳиққини он 
бирасад ва ё ба касе ваколати тақсими он дода 
шавад, ки аз ҳоли фуқарову масокини ҷомеа бохабар 
бошад ва бо тақвову худотарсӣ битавонад ин 
амонатро ба аҳлаш бирасонад. 

16- Илова бар закоти фариза, саъй кунем, ки бо 
садақоту хайроти мустаҳаб, худро ба раҳмати 
бекарони Илоҳӣ, наздик намоем. 

17- Закоти фитр, ки онро дар кишварамон садақаи 
фитр мегӯянд, ки ин ғайр аз фаризаи закоти солона 
мебошад ва ин хос ба моҳи мубораки рамазон 
тааллуқ дорад ва аз ин рӯ қабл аз намози ид мебоист 

ба фуқарову масокин бирасад ва адо кардани он пеш 
аз иди фитр ҷоиз аст. 

18- Агар барои касе муяссар шавад, ки дар ин моҳ 
ба умра (ба хонаи Худо) мушарраф шавад, фазилати 
бисёре дорад ва аҷри он ҳаммонанди аҷри ҳаҷҷест, 
ки ҳамроҳи Расули Худо (с) анҷом дода бошад. 

19- Эътикофи даҳ рӯзи охири моҳи рамазон дар 
масҷид ба қасди тафарруғ (фориғ будан) барои 
ибодат, яке аз суннатҳои исломӣ мебошад, ки 
мусалмон метавонад бо зинда доштани он ба рӯҳ ва 
маънавияти шабзиндадорӣ ва муноҷот бо Худо 
бештар пай бибарад ва савоби шаби қадрро дарёбад, 
ки аҷри ибодат дар он беҳтар аз ибодати ҳазор моҳ 
мебошад, яъне баробари ибодати 83 солу 4 моҳ аст. 

20- Ширкат дар намози иди Фитр ва шоҳиди ҳузури 
ҷамоати мусалмонон будан, поёнбахши ин мавсими 
хайру баракат аст, ки таҷдиди аҳдест миёни 
мусалмон бо Худояш бар идомаи роҳи ибодат ва 
бандағӣ. 

Хотима 


Дар охир аз Худованди Мутаъол дархости онро 
дорем, ки мову шуморо ба роҳи рост ҳидоят фармояд 
ва бо нӯри имон мушарраф гардонад ва бо ёрию 
тавфиқи Аллоҳ Таъоло мову шумо ҷумлаи он 
растагороне бошем, ки рамазонро бо ихлос рӯза 
гирифта ва дар ин моҳи хайру баракат ба афву 
раҳмати Илоҳӣ ноил шудаанд ва худро аз азоби 
охират наҷот дода, мустаҳиқи лодоши бекарони 
Илоҳӣ гаштаанд. 

Омин ё Рабба-л-оламин. 

Саидмумини Ҳомид 


Руза ва одоби рузадори 


Тарҳи компютери: 

Мурод Орипов 


Адади нашр 3000 нусха. 

Маркази Таҳфизи Қуръон дар назди Маркази Исломии 
Ҷумҳурии Тоҷикистон 


Аввалин Маркази Таҳфизи Қуръон: 

1. Ҳифзи кулли Қуръон 

2. Омузиши улуми қуръонӣ 

3. Омузиши тафсир ва таърихи адён 

4. Омузиши фиқҳ, ақида ва ҳадис 

5. Омузиши забонҳои арабӣ, англисӣ, форсӣ ва туркӣ 

ШАРТҲОИ ҚАБУЛ: 


Гуруҳи А: 

Дар заминаи синфи 9 

1. Ариза ба номи директории марказ 

2. Гувоҳнома аз мактаб ё шаҳодатномаи синфи 9 

3. Гувоҳномаи тиббй (086) 

4. Гувоҳнома аз маҳалли истиқомат 

5. 4 адад сурат (3x4) 

6. Иҷозати ладару модар (ба таври хаттй) 

Гуруҳи Б: 

Дар заминаи синфи 11 

1. Ариза ба номи директории марказ 

2. Шаҳодатномаи синфи 11 

3. Гувоҳномаи тиббӣ (086) 

4. Гувоҳнома аз маҳалли истиқомат 

5. 4 адад сурат (3x4) 

Инчунин: 

Қабули довталабон барои курсҳои кӯтоҳмуддати ҳифз ва 
рухонии Қуръони Карим. 

Маркази Таҳфизи Қуръон ҳамасола беҳтарин донишҷӯёни 
хӯдро, ки бо баҳои аъло мехонанд барои идомаи таҳсил ба 
кишварҳои хориҷа, аз ҷӯмла Рӯсия ва Тӯркия мефиристонанд. 

Маркази Таҳфизи Қӯръон беҳтарин фӯрсат барои таълими 
Қӯръон. 

Суроғаи Марказ: индекс 734001, Ҷӯмҳӯрии Тоҷикистон, 
шаҳри Дӯшанбе, кӯнаи Шодмонӣ 58 (Масҷиди марказӣ). 

Тел.: 917-01-94-51, 919-70-18-09, 98-555-75-93. 

Рузҳо 

Субҳ 

Пешин 

Аср 

Шом 

Хуфтан 

11.08.2010 

4:00 

1:00 

17:30 

19:38 

21:08 

12.08.2010 

4:02 

1:00 

17:29 

19:37 

21:07 

13.08.2010 

4:03 

1:00 

17:27 

19:36 

21:06 

14.08.2010 

4:05 

1:00 

17:26 

19:35 

21:05 

15.08.2010 

4:06 

1:00 

17:25 

19:33 

21:03 

16.08.2010 

4:08 

1:00 

17:24 

19:32 

21:02 

17.08.2010 

4:10 

1:00 

17:22 

19:30 

21:00 

18.08.2010 

4:11 

1:00 

17:21 

19:28 

20:58 

19.08.2010 

4:13 

1:00 

17:20 

19:26 

20:56 

20.08.2010 

4:14 

1:00 

17:18 

19:24 

20:54 

21.08.2010 

4:16 

1:00 

17:17 

19:23 

20:53 

22.08.2010 

4:17 

1:00 

17:16 

19:21 

20:51 

23.08.2010 

4:18 

1:00 

17:15 

19:20 

20:50 

24.08.2010 

4:20 

1:00 

17:13 

19:19 

20:49 

25.08.2010 

4:21 

1:00 

17:12 

19:17 

20:47 

26.08.2010 

4:22 

1:00 

17:10 

19:15 

20:45 

27.08.2010 

4:24 

1:00 

17:09 

19:13 

20:43 

28.08.2010 

4:25 

1:00 

17:08 

19:11 

20:41 

29.08.2010 

4:26 

1:00 

17:06 

19:10 

20:40 

30.08.2010 

4:28 

1:00 

17:05 

19:09 

20:39 

31.08.2010 

4:30 

1:00 

17:04 

19:07 

20:37 

01.09.2010 

4:31 

1:00 

17:03 

19:06 

20:36 

02.09.2010 

4:32 

1:00 

17:02 

19:04 

20:34 

03.09.2010 

4:34 

1:00 

17:01 

19:03 

20:33 

04.09.2010 

4:35 

1:00 

16:59 

19:01 

20:31 

05.09.2010 

4:36 

1:00 

16:58 

18:59 

20:29 

06.09.2010 

4:38 

1:00 

16:57 

18:58 

20:28 

07.09.2010 

4:39 

1:00 

16:55 

18:57 

20:27 

08.09.2010 

4:40 

1:00 

16:54 

18:56 

20:26 

09.09.2010 

4:42 

1:00 

16:53 

18:54 

20:24 

